

မူရင်းစာရေးဆရာ ဂျွန်နီယာမဂ္ဂရိုဂေါ် JR Macgregor ပါးလိုက်တဲ့မိတ်ဆက်စကား

လူမှုအဖွဲ့အစည်းတစ်ခုရဲ့ နောက်ကွယ်မှ အလွန်အဓိကကျသော စိတ်ကူး စိတ်သန်းများရဲ့ ဖန်တီးရှင်တစ်ယောက်ရှိနေတဲ့အကြောင်းကို ဦးစားပေးဖော်ပြထားတာကို စာဖတ်သူများ ဆက်လက်ခံစားကြရပါလိမ့်မယ်။

အောင်မြင်ကျော်ကြားလာတဲ့ အဖွဲ့အစည်းတစ်ခုကို ဘယ်ပုဂ္ဂိုလ်က ဦးဆောင်သုံးပြီး စိတ်ကူးစိတ်သန်းကောင်းကောင်းနဲ့ ဦးဆောင်နေသလဲဆိုတဲ့ အချက်ကို အလွယ်တကူသိရှိနိုင်ဖို့ မလွယ်ပါဘူး။ ဒီလိုလူစားမျိုးတွေရဲ့ အဖွဲ့အစည်းကွဲပြားမှုကို သူ့ရဲ့အကျင့်စာရိတ္တ၊ သူ့ရဲ့အပြောအဆိုနဲ့ အပြုအမူ၊ သူ့ရဲ့အဆုံးအဖြတ်တွေနဲ့ လျှို့ဝှက်နက်နဲစွာ ဖွဲ့စည်းတည်ဆောက်ထားတာလည်း တစ်ကြောင်းပေါ့။ ဒါကြောင့် သူတို့ရဲ့ ဘဝလမ်းကြောင်းဟာ စိတ်ဝင်စားစရာတွေနဲ့ ပြည့်လျှံနေတာကို တွေ့ရှိရပါလိမ့်မယ်။ သူ့ရဲ့ အောင်မြင်ကျော်ကြားသောလုပ်ရပ်၊ အတွေးအခေါ်အယူအဆ၊ ဆုံးဖြတ်ချက် စတာတွေကြောင့် လက်ရှိအနေအထားကို ရောက်ရှိလာတာဖြစ်ပါတယ်။ ဒီစာအုပ်ကို အစအဆုံးဖတ်ရှုပြီးသွားတဲ့အခါ အမှားအမှန်ကို ဝေဖန်ပိုင်းခြားထားတာ တစ်ခုမှတွေ့ရှိရမယ်မဟုတ်ပါဘူး။ အများသိပြီးဖြစ်တဲ့အတိုင်း ဘီလ်ဂိတ် Bill Gates ၊ စတီဗ်ဂျော့စ် Steve Jobs ၊ ဂျက်မာ Jack Ma ၊ ရစ်ချတ်ဘရန်စန် Richard Branson နဲ့ အခြားအခြားသော အောင်မြင်ထူးချွန်ကြသူတွေဟာ တခြားလူများရဲ့ စိတ်ကူးအိမ်ကဲတွေကို လက်တွေ့ဖြစ်အောင် လုပ်ပြနိုင်စွမ်းသူတွေပါ။ ဒါပေမဲ့ သူတို့ရဲ့လုပ်ရပ်တွေကို စမ်းသပ်ဝေဖန်နေရုံနဲ့ တိုးတက်မှုရရှိနိုင်မှာ မဟုတ်တာလည်း အသေအချာပေါ့။

မိတ်ဆွေများလက်ဝယ်မှာရောက်ရှိနေတဲ့ ဂျက်မာဘော့စ်နဲ့ပတ်သက်တဲ့ အကြောင်းအရာများကို ဆက်ဖတ်သွားတဲ့အခါ တခြားပြိုင်ဘက်အဖွဲ့အစည်းတွေကို သူ့ဘယ်လို ကျော်လွှားနိုင်ခဲ့တယ်ဆိုတာကို လေးစားအားကျဖွယ်ရာ ဖြစ်လာပါလိမ့်မယ်။ သူ့အနိုင်ယူခဲ့တဲ့ နာမည်ကျော်စီးပွားရေးလုပ်ငန်းတွေလည်း အများအပြား ရှိခဲ့တာပါပဲ။ နောက်ဆုံး ဂျက်မာဘော့စ်

တွေရဲ့ Amazonကို Evilကောင်းဆိုးဝါး၊ အမေရိကန်ဆန်တဲ့ လက်ဝါးကြီးအုပ် အရင်းရှင် Monopolyအုပ်စု စတဲ့စွပ်စွဲချက်တွေတောင် ပေါ်ထွက်လာခဲ့သေးတာပေါ့။ ဒါပေမဲ့ ဘော့စ်မှာ ပြိုင်ဘက်တွေကို ပျက်စီးအောင် တမင်လုပ်ဆောင်လိုတဲ့ စိတ်ဆန္ဒမျိုး လုံးဝမရှိပါဘူး။ အမေရိကန်မှာ ပါဝင်ဆောင်ရွက်ခဲ့သူတို့ရဲ့ ရဲရင့်ထူးချွန်သော စိတ်ဓာတ်နဲ့လုပ်ဆောင်ချက် များအပြင် ဦးဆောင်သူရဲ့ ပြောင်မြောက်တဲ့ ပါရမီတွေကြောင့်သာ ထိပ်ဆုံးနေရာကို တက်လှမ်းနိုင်ခဲ့တာသာ ဖြစ်ပါတယ်။ ပြိုင်ဘက်တွေမှာ အမြင်ကျယ်မှုနဲ့ ခေတ်မီနည်းပညာတွေကို အသုံးပြုရာမှာ ဘော့စ်လောက် မထက်မြက်ဘဲ အားနည်းခဲ့ကြတာကြောင့်ဆိုရင်လည်း မမှားနိုင်ပါဘူး။

ဒီနေရာမှာ ဘော့စ်ဟာ တခြားလူတွေထက် လောဘပိုကြီးတဲ့ လူလားဆိုတဲ့ မေးခွန်းရှိလာပါပြီ။ အဲဒီပဟောဠိအတွက် သူ့မှာ ဆန္ဒရမ္မက်လွန်ကဲမှုရှိကြောင်း အထောက်အထားမရှိသေးပါ။ ဒီလူမှာ တခြားလူများနားလည်သဘောပေါက်စပြုနေသော နည်းပညာကို လက်တွေ့အသုံးပြုနိုင်တဲ့ စွမ်းရည်ထူးတစ်ခု ရှိတာကိုသာ အထင်အရှားတွေ့ရှိရပါလိမ့်မယ်။ ဒီအတွက် အမြော်အမြင်ရှိခြင်းနဲ့ မိမိကိုယ်မိမိ ထိန်းချုပ်နိုင်မှု စတဲ့ အရည်အသွေးတွေလိုအပ်ပေတာပေါ့။ ဒါ့အပြင် မျက်မှောက်ကာလမှာ လိုအပ်နေတဲ့ အမှန်တကယ်အသုံးဝင်သော နည်းပညာဟာ ဘာလဲဆိုတာကို ဖော်ထုတ်နိုင်စွမ်းတဲ့ အသိစိတ် သူ့မှာရှိနေပါသေးတယ်။ ငွေရေးကြေးရေးနဲ့ပတ်သက်တဲ့ ဘော့စ်ရဲ့အတွေးအမြင်ကလည်း အများနဲ့မတူပါဘူး။ ဘော့စ်ရဲ့လျှို့ဝှက်ချက်တွေထဲမှာ ကြိုတင်သတ်မှတ်ချက်၊ စိတ်ပိုင်းဆိုင်ရာ အမှားအမှန်၊ စီးပွားရေးဆိုင်ရာကျင့်ဝတ်၊ ခေတ်မီတော့သောပြိုင်ဆိုင်မှု စတာတွေကို လုံးဝထည့်သွင်းစဉ်းစားမှုမရှိခြင်းလည်း တစ်ခုအပါအဝင်လိုဆိုရပါမယ်။

ဘော့စ်ရဲ့အရည်အသွေးကို လေ့လာရာမှာ ဆုံးဖြတ်ချက်ချပြီး သားလုပ်ငန်းကို အကောင်အထည်ဖော်ရာမှာ ပေါ့တိပေါ့ဆ မခွဲလေးစား

ဆောင်ရွက်တာမျိုးမရှိဘဲ သူ့ရဲ့ဘော့စ်မကြောင့် နောက်မဆုတ်စတမ်း ရှေ့သို့ တက်လှမ်းသွားတတ်တဲ့ စရိုက်တစ်ခုကိုလည်း ချွန်လုပ်ထားလို့ ဘယ်ပြည့်စုံနိုင်ပါ့မလဲ။ လူပုဂ္ဂိုလ်နဲ့သက်ဆိုင်တဲ့အတ္ထုပ္ပတ္တိကို ရေးသား၊ ပြောဆို၊ ဝေဖန်ကြရာမှာ အဲဒီလူသားရဲ့လုပ်ဆောင်ချက်တွေက သူ့နဲ့သူ့ရဲ့ဝန်းကျင်လူတွေက ကို ဘယ်လိုသင့်လျော်အကျိုးပြုစေနိုင်သလဲဆိုတဲ့အချက်ဟာ အရေးအကြီးဆုံးပေါ့။ ဘီလ်ဂိတ် Bill Gate အကြောင်း စူးစမ်းလေ့လာကြပြီဆိုပါစို့။ သူ့ရဲ့ လူသားများအတွက်အကျိုးပြုချက်၊ သူ့ကိုယ်တိုင် ချမ်းသာကြွယ်ဝအောင် ကြံဆောင်မှု၊ Microsoftကုမ္ပဏီကြီးရဲ့ကောင်းကျိုး စတာတွေဟာ အရေးပါကြောင်း တွေ့ရှိရမှာပါ။ ဒီလိုနဲ့ ဘီလ်ဂိတ်ဟာ သူ့ရဲ့ဆုံးဖြတ်ချက်ရဲ့အတူ ကမ္ဘာကြီးကို ပြောင်းလဲပစ်နိုင်ခဲ့သူအဖြစ် နာမည်တွင်ရောဆိုပါတော့။ ဘော့စ်ရဲ့အဆိုအရ လူသားတွေဟာ မိမိတို့ရဲ့ဆုံးဖြတ်ချက်များရဲ့ စေစားချက်အတိုင်း မွေးဖွားရှင်သန်ရာမှ ကွယ်လွန်အနိစ္စရောက်သည်အထိ နေထိုင်လှုပ်ရှားသွားကြရသူချည်း ဖြစ်ပါတယ်။ အဲဒီကာလ အပိုင်းအခြားအတွင်း အရေးပါအရာရောက်သောပုဂ္ဂိုလ်နဲ့ အသုံးမကျတဲ့လူသားရယ်လို့ ဖြစ်ထွန်းပေါ်ပေါက်လေ့ရှိတာပေါ့။

ဘီလ်ဂိတ်နဲ့ ဘော့စ်တို့ရဲ့လမ်းစဉ်ကို တစ်သဝေမတိမ်း လိုက်နာနိုင်သူတွေဟာ သူတို့နဲ့ နီးစပ်တဲ့ ရလဒ်၊ အကျိုးစီးပွား စတာတွေကို ခံစားရမှာမလွဲနိုင်ပါဘူး။ ပေါင်မုန့်ဖုတ်ရာမှာ နမူနာနဲ့ တစ်ထပ်တည်းကျတဲ့ ပုံစံခွက်၊ သုံးစွဲတဲ့ ကုန်ကြမ်း၊ နည်းစနစ် စတာတွေကို လိုက်နာဆောင်ရွက်နိုင်ရင် ဘာညီတဲ့ရလဒ် ပေါ်ပေါက်လာတဲ့သဘောပါပဲ။ ခွဲခြားလို့မရလောက်အောင်ကို ထပ်တူကျချင်သလိုဆိုရင်တော့ မရရအောင်လုပ်ယူမယ်ဆိုတဲ့ ပြင်းပြတဲ့ဆန္ဒနဲ့ လုပ်ရည်ကိုင်ရည်တို့ကို ထပ်ဆောင်းဖို့ လိုအပ်ပါလိမ့်မယ်။ ယုံကြည်မှုကင်းမဲ့သောလုပ်ရပ်တွေရဲ့ နောက်ကွယ်မှာ စိတ်တိုင်းမကျမှုတွေ ပေါ်ပေါက်လေ့ရှိတာကိုလည်း မမေ့အပ်ပါဘူး။ ဒီလိုမျိုးအပြုအမူဟာ အချိန်ဖြုန်းတာသာ

ဖြစ်မှာပေါ့။ အချုပ်ကတော့ အောင်မြင်မှုရရှိနိုင်တဲ့ အခွင့်အလမ်းနဲ့ ကြုံလာတဲ့ အခါ ရှိသမျှစွမ်းအားတွေကို စုစည်းပြီး ရှေ့ဆောင် လျှောက်လှမ်းပြသွားကြတဲ့ အလွန်ဖျံ့ကျသော ပုဂ္ဂိုလ်များ၊ Mastersများရဲ့ ကြိုးစားမှု လမ်းစဉ်အတိုင်း လုပ်ဆောင်နိုင်ရင် သူတို့နည်းတူ အောင်မြင်မှာအသေအချာပါပဲ။ ဒီနေရာမှာ သူတို့နဲ့လုပ်ငန်းချင်း ထပ်တူကျချင်မှကျပါလိမ့်မယ်။ မိမိကျင့်လည်ကျက်စားရာနယ်ပယ်မှာ ထိပ်ဆုံးနေရာကို ရောက်နိုင်တာကို ဆိုလိုပါတယ်။ ဒီအကျိုးကျေးဇူးကို ခံစားစေလိုတဲ့စေတနာနဲ့ နောက်ဆုံးပေါ် ကမ္ဘာ့အချမ်းသာဆုံးလူသား ဘော့စ်အကြောင်း တစေတစောင်း တင်ပြလိုက်တာပါပဲ။

ဒီစာအုပ်မှာ စိတ်လှုပ်ရှားဖွယ်တက်ကြွသော အချက်အလက်ကိန်းဂဏန်းတွေကို ဖော်ပြထားပါတယ်။ ဆုံးဖြတ်ချက်မချမီ ရင်ဆိုင်ရတဲ့လမ်းစွဲများနဲ့ ဖြစ်စဉ်တွေကိုလည်း ချွန်လုပ်ထားခဲ့ပါဘူး။ ဒါကြောင့် လင်းလက်တောက်ပသော လမ်းညွှန်ချက်များလို့လည်း ဆိုရပါမယ်။ အဲဒီကတစ်ဆင့် ဆွဲဆောင်မှုရှိသော အကြောင်းအရာတစ်ခုဖြစ်လာအောင် အစွမ်းကုန်ကြိုးစားထားတာပါ။ ဒါ့အပြင် စာဖတ်သူတို့ရဲ့အတွေးအကြံနဲ့ စဉ်းစားဉာဏ်များ ရင့်သန်လာစေရန်လည်း ရည်ရွယ်ထားပါသေးတယ်။ ဒီဦးတည်ချက်ကိုသာ ရွေးချယ်တင်ပြထားတာပါ။ စိန်ခေါ်ချက်၊ မေးခွန်းထုတ်မှု၊ အကျိုးအကြောင်း အဆိုးအကောင်း ဆင်ခြင်သုံးသပ်ခြင်းနဲ့ အလေးအနက်ထားတွေးတောနိုင်လာအောင်လည်း ရည်ရွယ်ထားသေးတာပေါ့။ လူသားတိုင်းဟာ မိမိတို့ကျင့်လည်ကျက်စားရာ အသက်မွေးဝမ်းကျောင်းမှုတိုင်းရဲ့ သဘောသဘာဝကို လွယ်ကူရှင်းလင်းစွာ သိနားလည်ဖို့လိုအပ်ပါတယ်။ ဒါမှသာ လမ်းကြောင်းမှန်ကိုရွေးချယ်ကာ ဖြောင့်ဖြောင့်မတ်မတ် လျှောက်လှမ်းနိုင်ပါလိမ့်မယ်။

ဒီလိုလုပ်နိုင်ရေးအတွက် အကြံအစည်နဲ့ ရှေ့ဆောင်လမ်းပြသာဓကတွေ လိုအပ်ပေတာပေါ့။ ဒီလိုမှမဟုတ်ဘဲ ပန်းတိုင်ကိုရောက်အောင် လျှောက်လှမ်းနိုင်ရေးအတွက် ဖင့်နေတဲ့ဆုတ်နေမယ်ဆိုရင် တော်မှန်တဲ့လမ်းကြောင်း

ပေါ်ကို ရောက်ရှိတော့မှာ မဟုတ်ပါဘူး။ လောလောဆယ်တင်ပြတဲ့ စာအုပ်၊ ဘော့စ်အကြောင်းရေးထားတဲ့ တခြားစာစုများ၊ အောင်မြင်ကျော်ကြားပြီးသား ပုဂ္ဂိုလ်များအကြောင်း ခြယ်မှုန်းထားမှုတွေကို ကျကျနနလေ့လာသုံးသပ်ကာ ဘော့စ်ရဲ့ အမေ့နောက်တစ်ခုကို တည်ဆောက်နိုင်ပါစေလို့လည်း ဆုတောင်းပေးလိုက်ပါတယ်။ Amazon ကိုကျော်တက်နိုင်တဲ့ အဖွဲ့အစည်းတစ်ခုတည်ဆောက်ပြန်မယ်ဆိုရင်တော့ အတိုင်းထက်အလွန်ပေါ့။ အဲဒီကတစ်ဆင့် လူသားတစ်ယောက်ရဲ့ဘဝကို တည်ဆောက်ရာမှာ တိုးတက်အောင်မြင်လာစေဖို့လည်း ရည်ရွယ်ထားသေးတာပါပဲ။

ဒီစာအုပ်မှာ ဘော့စ်ရဲ့နည်းပညာများကို ပိုင်နိုင်မှု၊ စတီဗ်ဂျော့စ်ရဲ့ရိုးသားဖြူစင်ခြင်း၊ ဘီလ်ဂိတ်ရဲ့ဈေးကွက်နဲ့ လိုက်လျောညီထွေဖြစ်မယ့်နည်းစနစ်ကို ရွေးချယ်ဖြန့်ဖြူးရာမှာ ကျွမ်းကျင်ချက်၊ ဂျက်မာရဲ့ တရုတ်ပြည်ကြီးရဲ့ စီးပွားရေးကဏ္ဍများ တိုးတက်စည်ပင်လာအောင် ဆောင်ရွက်နိုင်မှုတွေကိုလည်း အလှည့်သင့်သလို ဖော်ပြထားပါတယ်။ ဒါပေမဲ့ မိတ်ဆွေအနေနဲ့ စာအုပ်တစ်အုပ်ကိုဖတ်ရုံနဲ့ မိမိအပေါ်သက်ရောက်နေတဲ့ ဖိအားတွေကနေ လွတ်မြောက်အောင်ရုန်းထွက်ကာ မသိသေးတဲ့ မေးခွန်းပေါင်းများစွာကို ဖြေကြားနိုင်လိမ့်မယ်လို့တော့ စာရေးသူ အာမခံချက်မပေးနိုင်ပါဘူး။ ဘော့စ်ရဲ့လူစားမျိုး အများအပြားအကြောင်းတွေကို ဖတ်ရှုပြီး ရေရေလည်လည်သဘောပေါက်ကာ လိုက်နာကျင့်ဆောင်နိုင်မယ်ဆိုရင်တော့ သူတို့ရဲ့အောင်မြင်မှုမျိုးများနဲ့ နီးစပ်သွားမှာ အသေအချာပါပဲ။ ဒီအတွက် မိမိရဲ့ကိုယ်ပိုင်အရည်အသွေးကတော့ အဓိကအကျဆုံး လက်နက်ကိရိယာလို့ဆိုရပါမယ်။

မိတ်ဆွေအနေနဲ့ အောင်မြင်ပြီးသား ပုဂ္ဂိုလ်တစ်ယောက်ရဲ့ လမ်းစဉ်အတိုင်း ပုံတူကူးချပြီး လိုက်လံဆောင်ရွက်ကာ သူ့အတိုင်းဖြစ်လာအောင် လုပ်ဆောင်ဖို့ဆိုတာကတော့ ဘယ်နည်းနဲ့မှ မဖြစ်နိုင်ပါဘူး။ သူတို့ရဲ့ အတွေး

အခေါ်အယူအဆနဲ့ စိတ်နေစိတ်ထား မူဘောင်တွေကို သိနားလည်ရာက တစ်ဆင့် သူတို့ရဲ့လျှို့ဝှက်ချက်တွေကို သဘောပေါက်လာမှာပါ။ အဲဒီကတစ်ဆင့် ကျင့်လည်ကျက်စားရာဘဝထဲ သင့်လျော်သလို ဆွဲသွင်းသွားရမှာ ဖြစ်ပါတယ်။

စာရေးသူရဲ့ ဦးတည်ချက်ထဲမှာ စာအုပ်ပါအချက်အလက်၊ ဖြစ်ရပ်မှန်နဲ့ သုံးသပ်ချက်တွေက မိတ်ဆွေရဲ့ ဘဝတိုးတက်ရေးလမ်းကြောင်း ဖြောင့်ဖြူးသွားစေရန်မယ့်ဆိုတဲ့ အချက်တစ်ချက်လည်း အဓိကပါဝင်ပြီးသားပါ။ တစ်နည်းပြောရရင် အောင်မြင်မှုအတွက် တွန်းအားတစ်ခုအဖြစ် တစ်ဖက်တစ်လမ်းမှ အထောက်အကူဖြစ်စေဖို့ဆိုပါတော့။ အလားအလာရှိသလောက် တဖြည်းဖြည်းနဲ့ တစ်လှမ်းချင်း သဘာဝအတိုင်း ဖွံ့ဖြိုးတိုးတက်လာရာက လက်ရှိကမ္ဘာ့အချမ်းသာဆုံးလူသား ဂျက်မာဘော့စ်ရဲ့ အောင်မြင်မှုမျိုးရရှိစေကြောင်းလည်း ဆုမွန်ကောင်းတောင်းပေးလိုက်ရကြောင်းပါ။

ဂျွန်နီယာမဂ္ဂရိုဂေါ်